

STOP Ransomware လမ်းညွှန်

နိဒါန်း

၁။ STOP Ransomware သည် နိုင်ငံတကာတွင် ၂၀၁၇ ခုနှစ်၊ ဒီဇင်ဘာလ၌ စတင်တိုက်ခိုက်ခဲ့ပြီး မြန်မာနိုင်ငံတွင် စတင်တိုက်ခိုက်ခံရကြောင်း mmCERT ထံ ပထမဆုံး သတင်းပေးပို့သည့်ရက်စွဲမှာ ၂၀၁၉ ခုနှစ်၊ ဇန်နဝါရီလ (၂၉)ရက်နေ့တွင် ဖြစ်ပါသည်။ သို့သော် ၂၀၁၈ ခုနှစ်၊ နှစ်လယ်ပိုင်းကတည်းက တိုက်ခိုက်ခံထားရမှုများ ရှိနေနိုင်ပါသည်။ STOP Ransomware နှင့်ပတ်သက်၍ mmCERT ထံသို့ တိုင်ကြားမှုများမှာ ၂၀၁၉ ခုနှစ်အတွင်း ဇန်နဝါရီလတွင် (၁)ကြိမ်၊ ဖေဖော်ဝါရီလတွင် (၁)ကြိမ်၊ မတ်လတွင် (၆)ကြိမ်၊ ဧပြီလတွင် (၂၇)ကြိမ်၊ မေလတွင် (၃၆)ကြိမ်၊ ဇွန်လ (၁၄)ရက်နေ့ထိ (၅၄)ကြိမ် တိုက်ခိုက်ခံထားရပြီး ၂၀၁၉ ခုနှစ်အတွင်း တိုက်ခိုက်ခံထားရသူပေါင်း (၁၀၀၀)ဦးနှင့်အထက် ရှိမည်ဟု ခန်းမှန်းရပါသည်။ ၂၀၁၉ ခုနှစ်အတွင်း mmCERT သို့ တိုင်ကြားခဲ့သော Ransomware တိုက်ခိုက် ခံရမှုများတွင် STOP Ransomware (၁၂၇)ကြိမ်၊ GandCrab 5.x Ransomware (၉)ကြိမ်၊ Scarab Ransomware (၃)ကြိမ်၊ Dharma Ransomware (၂)ကြိမ်၊ Rapid Ransomware (၂)ကြိမ်၊ အမည် မသိ Ransomware (၂)ကြိမ်၊ Hermes Ransomware (၁)ကြိမ်နှင့် GlobalImposter Ransomware (၁)ကြိမ် အသီးသီးရှိခဲ့ရာ STOP Ransomware တိုက်ခိုက်ခဲ့မှုသည် အများဆုံးဖြစ်ကြောင်း တွေ့ရှိရ ပါသည်။

STOP Ransomware မည်သို့ ကူးစက်ခံရပါသနည်း

၂။ STOP Ransomware သည် တရားမဝင်ဆော့ဖ်ဝဲလ်များကို အွန်လိုင်းတွင် download လုပ်မိရာမှ၊ crack ဖိုင်များကို download လုပ်မိရာမှ ထိုဆော့ဖ်ဝဲလ်များမှတစ်ဆင့် တိုက်ခိုက်ခံရခြင်း ဖြစ်ပါသည်။ ပြည်တွင်းတွင် လိုင်စင်ပါရှိသော ဆော့ဖ်ဝဲလ်များကို အသုံးပြုသူနည်းပါးခြင်းသည် Ransomware ၏ ပစ်မှတ်သားကောင် တိုးပွားလာစေခြင်း၏ အဓိကအကြောင်းရင်းဖြစ်ပါသည်။


STOP Ransomware ၏ ပစ်မှတ်များ

၃။ STOP Ransomware အနေဖြင့် ပစ်မှတ်ထားတိုက်ခိုက်သော ဖိုင်အမျိုးအစား (၁၂၇)မျိုး ရှိပါသည်။ ထိုအထဲတွင် Microsoft Excel ဖိုင်များ၊ Microsoft Word ဖိုင်များ၊ Adobe Acrobat ဖိုင်များ ပါဝင်သည့်အပြင် ယခုအခါ Program ဖိုင်များကိုပင် တိုက်ခိုက်လျက်ရှိပါသည်။


STOP Ransomware တိုက်ခိုက်ပုံ အကျဉ်းချုပ်

- ၄။ STOP Ransomware ကို ဖွင့်သည့်အခါ အောက်ပါတို့ကို လုပ်ဆောင်ပါသည်-
- (က) _readme.txt ဖိုင်ကို C:\ အောက်တွင် ဖန်တီးပြီး Online/Offline Key တစ်ခု ဖန်တီး ပါသည်။


- (ခ) C:\Users\UserAccount\AppData\Local အောက်တွင် xxxxxxxx-xxxx-xxxx-xxxx-xxxxxxxxxx အမည်ဖြင့် Random Folder တစ်ခုဖန်တီးပြီး Ransomware ဖိုင်ကို ထပ်မံပွားပါသည်။




- (ဂ) Windows PowerShell ကို ခေါ်၍ `Set-MpPreference -DisableRealtimeMonitoring` ဖြင့် Windows Defender ကို ပိတ်ပါသည်။
- (ဃ) MpCmdRun ကို အသုံးပြု၍ Virus Definition များကို ဖယ်ရှားပါသည်။
- (င) <http://texet1.ug> မှ 3.exe၊ 4.exe၊ 5.exe၊ updatewin.exe၊ updatewin1.exe၊ updatewin2.exe ဖိုင်များကို download လုပ်ပြီးနောက်တွင် updatewin.exe ဖိုင်ကို အလုပ်လုပ်စေကာ ပုံပါအတိုင်း Windows Update အသွင်ဟန်ဆောင်ကာ ကွန်ပျူတာ စနစ်ထဲတွင် ရှိသည့် Folder များအောက်ရှိ ဖိုင်များကို ရှာဖွေကာ ဖိုင်များကို ဝှက်ပါသည်။



- (စ) Download လုပ်ခဲ့သောနေရာမှ ဖွင့်ခဲ့သောဖိုင်ကို SelfDel.bat ဖိုင်အသုံးပြု၍ သဲလွန်စ ရှာမရစေရန် ဖျက်ပစ်ပါသည်။
- (ဆ) Windows Registry ထဲတွင် TaskManager အားခေါ်ကြည့်၍ မရစေရန် DisableTaskmgr key ကို ဝင်ရေး၍ ကွန်ပျူတာထဲတွင် အမြဲတမ်းအလုပ်လုပ်စေနိုင်ရန် Run Key တွင် SysHelper အမည်ဖြင့် Registry တန်ဖိုးကို သတ်မှတ်ပါသည်။



(ဇ) ၎င်းနောက် ၅မိနစ်တစ်ကြိမ် Ransomware အားအလုပ်လုပ်စေနိုင်ရန် scheduled task တစ်ခုအား ဖန်တီးပါသည်။



(ဈ) နောက်ဆုံးတွင် Antivirus များကို download လုပ်၍ မရစေနိုင်ရန် C:\Windows\system32\drivers\etc\ folder အောက်ရှိ host ဖိုင်တွင် website ပေါင်း (၂၄၀)ခုအား ဝင်မရစေရန် localhost IP ဖြင့် အစားထိုးပါသည်။

```

120 127.0.0.1 www.eset.com
121 127.0.0.1 eset.com
122 127.0.0.1 www.fortinet.com
123 127.0.0.1 fortinet.com
124 127.0.0.1 fortiguard.com
125 127.0.0.1 www.fortiguard.com
126 127.0.0.1 forticlient.com
127 127.0.0.1 www.forticlient.com
128 127.0.0.1 www.kpn.com
129 127.0.0.1 kpn.com
130 127.0.0.1 www.kaspersky.com
131 127.0.0.1 kaspersky.com
132 127.0.0.1 www.consumentenbond.com
133 127.0.0.1 consumentenbond.com
134 127.0.0.1 www.surfspot.com
    
```

STOP Ransomware တိုက်ခိုက်ခံထားရသည့် ဖိုင်များ

၅။ STOP Ransomware တိုက်ခိုက်ခံထားရပါက ဖိုင်များသည် အောက်ပါ extension တစ်ခုခုသို့ ပြောင်းလဲသွားမည်ဖြစ်ပြီး နောက်ဆုံးထွက်ရှိသော STOP Ransomware တိုက်ခိုက်ခံရပါက .vesad ဖိုင်များ အဖြစ်ပြောင်းလဲသွားမည်ဖြစ်ပါသည်။ (ဤ extension များသည် (၁၄-၆-၂၀၁၉) ရက်နေ့ ထိသာဖြစ်ပြီး ၃ရက်လျှင်တစ်ကြိမ်ခန့် STOP Ransomware အသစ်ထွက်ရှိတတ်သဖြင့် ဖိုင် extension အသစ်များ ထပ်မံတိုးပွားလာပါမည်။)

.STOP, .SUSPENDED, .WAITING, .PAUSA, .CONTACTUS, .DATASTOP, .STOPDATA, .KEYPASS, .WHY, .SAVEfiles, .DATAWAIT, .INFOWAIT, .puma, .pumax, .pumas, .shadow, .djvu, .djvuu, .udjvu, .djvuq, .uudjvu, .djvus, .djvur, .djvut .pdf, .tro, .tfude, .tfudeq, .tfudet, .rumba, .adobe, .adobe, .blower, .promos, .promoz, .promock, .promoks, .promorad, .promok, .promorad2, .kroput, .kroput1, .charck, .pulsar1, .klope, .kropun, .charcl, .doples, .lucis, .luceq, .chech, .proden, .drume, .tronas, .trosak, .grovas, .grovat, .roland, .refols, .raldug, .etols, .guvara, .browec, .norvas, .moresa, .verasto, .hrosas, .kiratos, .todarius, .hofos, .roldat, .dutan, .sarut, .fedasot, .forasom, .berost, .fordan, .codnat, .codnat1, .bufas, .dotmap, .radman, .ferosas, .rectot, .skymap, .mogera, .rezuc, .stone, .redmat, .lanset, .davda, .poret, .pidon, .heroset, .myskle, .boston, .muslat, .gerosan, .vesad။

STOP Ransomware တိုက်ခိုက်ခံရမှုကြောင့် ဆုံးရှုံးခဲ့ရမှုများ

၆။ မေလအတွင်း mmCERT သို့ တိုင်ကြားခဲ့သော ဖြစ်စဉ် (၃၆)ခု၌ ဖြစ်စဉ်(၈)ခုတွင်သာ တိုက်ခိုက် ခံရသူများသည် မိမိတို့၏ ဖိုင်များကို ရာနှုန်းပြည့် ပြန်လည်ရရှိခဲ့ပါသည်။ ကျန်တိုက်ခိုက်ခံရမှုများ၌ တိုက်ခိုက်ခံရသူများသည် တိုက်ခိုက်ခံထားရသည့်ဖိုင်များအနက်မှ ဖိုင်အရွယ်အစားကြီးမား သောဖိုင် များကိုသာ ပြန်လည်ဆယ်တင်နိုင်ခဲ့ပါသည်။ တိုက်ခိုက်ခံရမှုများတွင် ၈TB ဒေတာသိမ်းဆည်းထား သော NAS Server အားတိုက်ခိုက်ခံရခြင်း၌ ဖိုင်များကို မူလအတိုင်းပြန်လည်ရရှိခဲ့သော်လည်း အချို့ သောအဖွဲ့အစည်းများ၊ ရုပ်သံမီဒီယာများ၊ ကုမ္ပဏီကြီးများရှိ ကွန်ပျူတာအများစု၏ ဒေတာပေါင်း များစွာ ဆုံးရှုံးနစ်နာခဲ့ရပြီး အရွယ်အစားကြီးမားသော ဖိုင်အချို့ကိုသာ ပြန်လည်ဆယ်တင် ရရှိနိုင်ခဲ့ပါ သည်။

STOP Ransomware အား Antivirus များမှ ထောက်လှမ်းနိုင်မှု

၇။ Ransomware အများစုသည် Trojan Downloader အနေဖြင့် အသွင်ယူကြပြီး Encoded Link များကို အသုံးပြုကြသောကြောင့် Anti-virus များအနေဖြင့် ထောက်လှမ်းမသိရှိနိုင်ပါ။ အချို့သော Website များသည် Antivirus ကို ခေတ္တပိတ်ပေးထားရန် တောင်းဆိုတတ်ကြပြီး ထိုအချိန်တွင် Ransomware များက အလုပ်လုပ်ကြမည် ဖြစ်ပါသည်။ ဖြစ်စဉ်အများစုတွင် တိုက်ခိုက်ခံခဲ့ရသော

ကွန်ပျူတာအများစုသည် Microsoft Windows Defender ကိုအသုံးပြုကြပြီး STOP Ransomware က ဦးစွာ Windows Defender ၏ Real-time Protection အား Windows Powershell Script အသုံးပြု၍ ပိတ်လိုက်ပြီး Windows Defender ၏ MpCmdRun.exe ကိုအသုံးပြု၍ Windows Defender ၏ Virus Definition ကို ဖယ်ရှားသဖြင့် Windows Defender မှ STOP Ransomware ကို ထောက်လှမ်း မသိရှိ နိုင်တော့ပါ။

STOP Ransomware တိုက်ခိုက်ခံရလျှင် ဖိုင်များကို ပြန်လည်ရရှိနိုင်ပါသလား


၈။ STOP Ransomware စတင်အလုပ်လုပ်ချိန်၌ C:\ Drive အောက်တွင် _readme.txt ဖိုင် တစ်ဖိုင်ကို ဖန်တီးကာ Personal ID ကို ဖန်တီးပါသည်။ ထိုဖိုင်ကို ဖန်တီးချိန်၌ Command & Control Server နှင့် အဆက်အသွယ်ရခဲ့လျှင် Online Key ကို ထုတ်ပေးပြီး အဆက်အသွယ်မရခဲ့လျှင် Offline Key ကို ထုတ်ပေးပါသည်။ Offline Key ဖြင့် တိုက်ခိုက်ခြင်းခံရလျှင် ဖိုင်များကို ရာနှုန်းပြည့် ပြန်လည်ရရှိနိုင်ပြီး Online Key ဖြင့် တိုက်ခိုက်ခံရ၍ (၂၄)နာရီအတွင်း mmCERT သို့ ဆက်သွယ် သတင်းပေးပို့နိုင်ခဲ့လျှင် ဖိုင်များကို ပြန်လည်ရရှိရန် အခြေအနေ ၅၀% ရှိနိုင်ပါသည်။ (သို့သော် ထိုအခြေအနေသည် နောက်ဆုံးထွက်ရှိသော STOP Ransomware တိုက်ခိုက်ခံရလျှင်သာ ဖြစ်ပါ သည်။)

၉။ မိမိ၏ကွန်ပျူတာစနစ်တွင် System Restore Point ထားရှိထားပြီး STOP Ransomware က Restore Point အား ဖျက်ဆီးခြင်း မပြုခဲ့လျှင် ဖိုင်များကို ရာနှုန်းပြည့် ပြန်လည်ရရှိနိုင်ပါသည်။ File Repair Tool တစ်ခုခုအသုံးပြု၍ ဖိုင်များကို ပြန်လည်ဆယ်တင်နိုင်သော်လည်း STOP Ransomware က ဖိုင်များကို မဖျက်သဖြင့် ဖိုင် Recovery Tool များဖြင့်မူ ဖိုင်များကို ပြန်လည်ဆယ်တင်၍ ရရှိနိုင်မည် မဟုတ်ပါ။


STOP Ransomware တိုက်ခိုက်ခံရလျှင် သတင်းပို့ခြင်း

၁၀။ STOP Ransomware တိုက်ခိုက်ခံရလျှင် ခံရချင်း infoteam@mmcert.org.mm နှင့် myomyinthtike@mmcert.org.mm တို့ထံသို့ အောက်ပါတို့ကို အမြန်ဆုံး ပေးပို့ရန် လိုအပ်ပါသည်-


- (က) **တိုက်ခိုက်ခံထားရသော ဖိုင်နမူနာတစ်ဖိုင်**။ (ဥပမာ - MS_Word_file.docx.herosat၊ herosat သည် STOP Ransomware မှ သတ်မှတ်လိုက်သော နမူနာဖိုင် extension ဖြစ်ပါသည်။) (မှတ်ချက်။ ဓာတ်ပုံရိုက်၍ ပေးပို့ခြင်း မပြုရ။ ထိုဖိုင်ထဲတွင် Key ပါရှိသော ကြောင့် ဖြစ်ပါသည်။)



- (ခ) **Ransom ငွေတောင်းခံသော ဖိုင်။** ထိုဖိုင်သည် C:\ drive အောက်နှင့် အခြားသော folder များတွင် _readme.txt ဖိုင်အနေဖြင့် ရှိနေတတ်ပါသည်။ (မှတ်ချက်။ ဓာတ်ပုံရိုက်၍ ပေးပို့ခြင်း မပြုရ။ Personal ID အား ပေးပို့ခဲ့သော် ဓာတ်ပုံမှ ပြန်လည်စာရိုက်ရာတွင် အက္ခရာများလွဲနိုင်သောကြောင့် ဖြစ်ပါသည်။)



- (ဂ) **တိုက်ခိုက်ခံထားသော ကွန်ပျူတာ၏ MAC Address များ။** (Command Prompt တွင် “getmac -v” command ကို အသုံးပြု၍ ရှာနိုင်ပါသည်။ အခြားနည်းဖြင့် ရရှိသော စုံလင်မှု မရှိသော MAC address များအား ပေးပို့ခြင်း၊ Windows ပြန်တင်ပြီးမှ MAC address ပေးပို့ခြင်း မပြုရ။)



သတိပြုရန်။ အထက်ပါ အချက်(၃)ချက်အား ပြည့်စုံစွာ မပေးပို့၍ ထပ်မံပေးပို့ခိုင်းခြင်းများကြောင့် တိုက်ခိုက်ခံရသူများအနေဖြင့် ဖိုင်များရရှိရန် အခွင့်အရေးဆုံးရှုံးခဲ့ရမှုများ ရှိခဲ့ပါသည်။


STOP Ransomware တိုက်ခိုက်ခံရလျှင် လုပ်ဆောင်ရန်

၁၁။ STOP Ransomware တိုက်ခိုက်ခံရလျှင် အောက်ပါတို့ကို လုပ်ဆောင်ရန် လိုအပ်ပါသည်-


- (က) ကွန်ပျူတာအား ချက်ချင်း ပိတ်ပစ်လိုက်ပါ။
- (ခ) အခြားကွန်ပျူတာတစ်ခုဖြင့် Kaspersky Rescue Disk ကို အောက်ပါ link မှ download လုပ်၍ ခွေဘန်းပါ။

<https://www.kaspersky.com/downloads/thank-you/free-rescue-disk>

- (ဂ) Kaspersky Rescue Disk ခွေအား CD Drive တွင်ထည့်ပြီးလျှင် CD Drive အား Boot Option တွင် First Boot ရွေး၍ Boot တက်စေပြီး Ransomware ကို အမြစ်ပြတ်ဖယ်ရှားပါ။




- (ဃ) မိမိ၏ System Restore Point များ ဖျက်ဆီးခံရခြင်း ရှိ၊ မရှိ စစ်ဆေးပါ။



- (c) System Restore Point များရှိခဲ့သော် Shadow Explorer Tool ကို အောက်ပါ Link မှ download လုပ်ပါ။ (Shadow Explorer ကို အသုံးပြုရန်အတွက် .NET Framework 3.5 ကို တင်ထားရန် လိုအပ်ပါသည်။)

<https://www.shadowexplorer.com/downloads.html>

- (စ) Shadow Explorer မှ မိမိ ပြန်လိုချင်သောဖိုင်ကို ရွေးချယ်၍ ပြန်လည်ဆယ်တင် နိုင်ပါသည်။



- (ဆ) System Restore Point မထားရှိခဲ့လျှင်သော်လည်းကောင်း၊ ဖျက်ဆီးခံရလျှင်သော်လည်းကောင်း File Repair Tool တစ်ခုခုဖြင့် ဖိုင်ပမာဏကြီးမားသော Video ဖိုင်များ၊ Audio ဖိုင်များ၊ PDF များ၊ ZIP ဖိုင်များ၊ RAR ဖိုင်များကို ပြန်လည်ဆယ်တင်နိုင်ပါသည်။


Offline Key ဖြင့် တိုက်ခိုက်ခံရလျှင် လုပ်ဆောင်ရန်

၁၂။ Offline Key ဖြင့် တိုက်ခိုက်ခံရလျှင် အောက်ပါတို့ကို လုပ်ဆောင်ရန် လိုအပ်ပါသည်-

- (က) အပိုဒ်(၁၁-က၊ ခ၊ ဂ) ပါအတိုင်း လုပ်ဆောင်ပါ။
- (ခ) STOP Decryptor Tool ကို အောက်ပါ Link မှ download လုပ်ပါ။

<https://download.bleepingcomputer.com/demonslay335/STOPDecrypter.zip>


- (ဂ) တိုက်ခိုက်ခံထားရသော ဖိုင်များရှိရာ Folder ကို ရွေးချယ်၍ decrypt ကိုနှိပ်ပါ။



မှတ်ချက်။ နောက်ဆုံးထွက်ရှိသော Ransomware မျိုးကွဲ တိုက်ခိုက်ခံရသည့်အခါတွင် Offline key ဖြင့်ဖြစ်စေ၊ Online key ဖြင့်ဖြစ်စေ တိုက်ခိုက်ခံရပါက Key ရရှိနိုင်ဦးမည် မဟုတ်ပါ။

Online Key ဖြင့် တိုက်ခိုက်ခံရလျှင် လုပ်ဆောင်ရန်

၁၃။ Online Key ဖြင့် တိုက်ခိုက်ခံရပြီး Personal ID နှင့် Password ကို mmCERT ထံမှသော်လည်းကောင်း၊ STOP Decryptor ရေးသားသူ Demonslay335 ထံမှသော်လည်းကောင်း ရရှိထားသူများသည် ပုံတွင်ပြထားသည့်အတိုင်း ဖြည့်စွက်၍ ဖိုင်များကို ပြန်လည်ဖော်ယူနိုင်ပါသည်။



မှတ်ချက်။ STOP Ransomware နောက်ဆုံးမျိုးကွဲ၏ Online Key ဖြင့်တိုက်ခိုက်ခံရသူများသည် ၂၄ နာရီအတွင်း mmCERT သို့ အချိန်မီ သတင်းပေးပို့ပါက ဖိုင်များကို ပြန်လည်ရရှိရန် ပိုမိုအခွင့်အလမ်း ရှိပါသည်။

STOP Ransomware တိုက်ခိုက်မှုမှ ကာကွယ်ခြင်း

၁၄။ STOP Ransomware တိုက်ခိုက်မှုမှ ကာကွယ်ရန်အတွက် အောက်ပါအချက်များကို လိုက်နာ ရန် လိုအပ်ပါသည်-

- (က) Microsoft Windows တွင် ပါရှိသော Windows Defender တစ်ခုတည်းအား အသုံးပြုခြင်းအစား အခြားသော Antivirus များ (ESET, Kaspersky စသည့်) ကို အသုံးပြုရန် လိုအပ်ပြီး Virus definition များကို နောက်ဆုံးအခြေအနေအထိ update ပြုလုပ်ထားရန် လိုအပ်ပါသည်။
- (ခ) မည်သည့်အကြောင်းရင်းဖြင့်မျှ Antivirus ကို မပိတ်ရ။ (Ransomware အများစုသည် Antivirus များကို ခေတ္တပိတ်ထားပေးရန် တောင်းဆိုတတ်ပါသည်။)
- (ဂ) မယုံကြည်ရသော website များမှ မလိုအပ်ဘဲ ဖိုင်များကို download လုပ်ခြင်း မပြုရ။
- (ဃ) Windows Acitvator၊ Crack ဖိုင်၊ Keygen ဖိုင်များ download လုပ်ထားခဲ့သည်ရှိသော် ထိုဖိုင်များကို www.virustotal.com သို့မဟုတ် www.hybrid-analysis.com တို့တွင် Malware ဟုတ်၊ မဟုတ် သေချာစွာ စစ်ဆေးရန် လိုအပ်ပါသည်။ ထိုထက်ပိုမိုစိတ်ချ ရစေရန် VirtualBox နှင့် VMWare တို့တွင် Windows တစ်ခုခုအား Virtual Machine အနေဖြင့်စမ်းသပ်သုံးစွဲသင့်ပါသည်။

www.virustotal.com/gui/file/58fec2e5db8c0472caa985ad86b2daf9361478ccd7a4a7036cbdeca301c32e70/detection

58fec2e5db8c0472caa985ad86b2daf9361478ccd7a4a7036cbdeca301c32e70

✖ 46 engines detected this file

58fec2e5db8c0472caa985ad86b2daf9361478ccd7a4a7036cbdeca301c32e70


<SAMPLE.EXE>

peexe

Community Score

DETECTION	DETAILS	RELATIONS	BEHAVIOR	COMMUNITY 3
Acronis		! Suspicious		Ad-Aware
AegisLab		! Trojan.Win32.Malicious.4!c		AhnLab-V3
Alibaba		! Trojan:Win32/Kryptik.43036aab		ALYac

(င) System Restore Point ကို Volume Drive အားလုံးတွင် ထားရှိသင့်ပါသည်။ Ransomware မှ System Restore Point အား delete လုပ်၍ မရနိုင်စေရန်အတွက် C:\Windows\System32 အောက်ရှိ vssadmin.exe အား အခြားဖိုင်အမည် ပြောင်းလဲ ထားရပါမည်။



- (စ) အရေးကြီးသော ဖိုင်များကို အခြားသော external storage များတွင် သိမ်းဆည်းခြင်း၊ Cloud တွင် သိမ်းဆည်းခြင်းမျိုး ပြုလုပ်ပါ။
- (ဆ) အဖွဲ့အစည်းအတွင်း STOP Ransomware နှင့်ပတ်သက်၍ အသိပညာပေး ဆွေးနွေးမှုမျိုး လုပ်ဆောင်ပါ။

မှတ်ချက်။ ဤလမ်းညွှန်စာစောင်တွင်ပါရှိသော လမ်းညွှန်ချက်များသည် STOP Ransomware အတွက်သာ ဖြစ်ပြီး STOP Ransomware (.gerosan မျိုးကွဲ၊ .davda မျိုးကွဲ၊ .muslat မျိုးကွဲ) များအား စုံစမ်းစစ်ဆေး၍ တွေ့ရှိချက်များအပေါ် ပြုစုရေးသားထားခြင်းဖြစ်ပါသည်။ STOP Ransomware မဟုတ်သည့် အခြားသော Ransomware များအတွက်မူ လုပ်ဆောင်ချက်များသည် သဘောသဘာဝ ကွဲပြားခြားနားမှုများ ရှိနေနိုင်ပါသည်။ Ransomware (၂)မျိုး တပြိုင်နက်တည်း တိုက်ခိုက်ခံထား

ရခြင်း၊ Malware မြောက်မြားစွာ တဖြိုင်နက်တည်း တိုက်ခိုက်ခံထားရခြင်းကဲ့သို့ အထူးဖြစ်စဉ်များသည် ဤလမ်းညွှန်ချက်တွင် အကြိုးမဝင်ပါ။

၁၅။ Ransomware တိုက်ခိုက်ခံရမှုနှင့် ပတ်သက်၍ အသေးစိတ်မေးမြန်းလိုပါက ၀၆၇-၃၄၂၂၂၇၂ သို့ ဖုန်းဆက်မေးမြန်းနိုင်ပြီး တိုက်ခိုက်ခံထားရသော ကွန်ပျူတာများကို စစ်ဆေးခံလိုပါက အမျိုးသား ဆိုက်ဘာလုံခြုံရေးဗဟိုဌာန၊ S12 Exchange Building၊ ဇေယျကျက်သရေလမ်း၊ ဇေယျသီရိမြို့နယ်တွင် လာရောက်စစ်ဆေးနိုင်ပါကြောင်း အသိပေးအပ်ပါသည်။

မြန်မာနိုင်ငံကွန်ပျူတာအရေးပေါ်တုံ့ပြန်ရေးအဖွဲ့ (mmCERT/cc)

Reference

<https://www.bleepingcomputer.com/forums/t/671473/stop-ransomware-stop-puma-djvu-promo-drume-help-support-topic/>

ထုတ်ဝေခြင်း

ပထမအကြိမ် ထုတ်ဝေခြင်း (၂၀၁၉ ခုနှစ်၊ ဇွန်လ ၁၅ ရက်)

ဒုတိယအကြိမ် ဖြည့်စွက်ထုတ်ဝေခြင်း (၂၀၁၉ ခုနှစ်၊ ဇွန်လ ၁၇ ရက်)